

ಶ್ರೀ ಪಿ. ರಾಮದೇವ್.—ಸದಸ್ಯರು ಗೈರು ಹಾಜರಿ.

(iii) ಚಿಕ್ಕನಾಯ್ಕನ ಹಳ್ಳಿಯಲ್ಲಿ ಕುಡಿಯುವನೀರಿನ ಅಭಾವ :

ಶ್ರೀ ಎಸ್. ಜಿ. ರಾಮಲಿಂಗಯ್ಯ.—ಮಾನ್ಯ ಅಧ್ಯಕ್ಷರೇ, ಚಿಕ್ಕನಾಯಕನ ಹಳ್ಳಿಯಲ್ಲಿ ಸತತವಾಗಿ ನಾಲ್ಕೈದು ವರ್ಷಗಳಿಂದ ಮಳೆ ಇಲ್ಲದೆ ಜಲದ ಮಟ್ಟ ಕುಸಿದು ಸುಮಾರು ನೂರಕ್ಕೂ ಹೆಚ್ಚು ಗ್ರಾಮಗಳಿಗೆ ಕುಡಿಯುವ ನೀರಿನ ಅಭಾವ ಬಾಸ್ತಿಯಾಗಿದೆ. ನಾವು ಇದನ್ನು ಸರ್ಕಾರದ ಗಮನಕ್ಕೆ ತಂದಾಗ ಸುಧಾರಿ ಸುತ್ತೇವೆಂದು ಹೇಳಿ, ಸ್ವಲ್ಪಮಟ್ಟಿಗೆ ವ್ಯವಸ್ಥೆ ಮಾಡಿದ್ದಾರೆ. ಅದು ಅರ್ಥಂಬರ್ಧವಾಗಿದೆ. ನಮ್ಮ ಗ್ರಾಮದಲ್ಲಿ ಜನರಿಗೆ ಕುಡಿಯುವ ನೀರು ಇಲ್ಲದೆ ತೊಂದರೆಯಾಗಿ ಅಲ್ಲಿಯ ಜನಗಳು ನನ್ನನ್ನು ಹುಡುಕಿ ಕೊಂಡು ಇಲ್ಲಿಗೆ ಬರುತ್ತಿದ್ದಾರೆ. ಸಾಮಾನ್ಯವಾಗಿ ಮೂರು ನಾಲ್ಕು ಸಾವಿರ ಜನಸಂಖ್ಯೆ ಇರುವ ಹಳ್ಳಿಗಳಲ್ಲಿ ಒಂದೆರಡು ಕೆರೆ ಪಂಪುಗಳು ಕೆಲಸ ಮಾಡುತ್ತಿವೆ. ಅದರಲ್ಲೂ ನೀರು ಬರುತ್ತಿಲ್ಲ. ಅಲ್ಲಿ ಕೊಡಲೇ ವ್ಯವಸ್ಥೆ ಮಾಡಬೇಕೆಂದು ಮಾನ್ಯ ಮಂತ್ರಿಗಳಿಗೆ ಕೇಳಿಕೊಳ್ಳುತ್ತೇನೆ. ಮಳೆ ಅಭಾವದಿಂದ ಕುಡಿಯುವ ನೀರಿಗೆ ತೊಂದರೆಯಾಗಿರುವುದರ ಜೊತೆಗೆ ನಮ್ಮ ತಾಲ್ಲೂಕಿನಲ್ಲಿ ತೆಂಗಿನ ತೋಟಗಳು, ಅಡಿಕೆ ತೋಟಗಳು ನಿರ್ನಾಮವಾಗುತ್ತಿದೆ ಇದನ್ನು ತಾವು ಖುದ್ದು ನೋಡಿ ಅನುಕೂಲ ಮಾಡಬೇಕು. ಅಲ್ಲಿ ತೆಂಗಿನ ತೋಟಗಳನ್ನು ಉಳಿಸುವಂತಹ ವ್ಯವಸ್ಥೆ ಮಾಡಬೇಕು. ಈ ಸಂದರ್ಭದಲ್ಲಿ ದೊಡ್ಡ ಅಧಿಕಾರಿಗಳು ನಮ್ಮ ಭಾಗಕ್ಕೆ ಬಂದು ನೋಡಿದರೆ, ನಮ್ಮ ತಾಲ್ಲೂಕು ಉಳಿಯುತ್ತದೆ. ಚಿಕ್ಕನಾಯಕನ ಹಳ್ಳಿಯಲ್ಲಿ ತೆಂಗಿನ ತೋಟಗಳು ಪೂರ್ಣವಾಗಿ ನಿರ್ನಾಮವಾಗುತ್ತಿದೆ. ಲೋಕೋಪಯೋಗಿ ಮಂತ್ರಿಗಳು, ತೋಟಗಾರಿಕೆ ಮಂತ್ರಿಗಳು ಎಲ್ಲರಿಗೂ ಇದು ಸಂಬಂಧಪಟ್ಟಿರುತ್ತದೆ. ಅದರಿಂದ ಇಬ್ಬರು ಮಂತ್ರಿಗಳ ಗಮನಕ್ಕೆ ಇದನ್ನು ತರುತ್ತೇನೆ.

ಶ್ರೀ ಅಬ್ದುಲ್ ನಜೀರ್ ಸಾಬ್.—ಸಭಾಧ್ಯಕ್ಷರೇ, ನಾನು ತುಮಕೂರು ಜಿಲ್ಲೆಯ ಕಾರ್ಯ ವಿವರಣೆಗೆ ಹೋದಾಗ ಅಲ್ಲಿನ ಪರಿಸ್ಥಿತಿ ಬಗ್ಗೆ ಮಾನ್ಯ ಸದಸ್ಯರು ಗಮನಕ್ಕೆ ತಂದಿದ್ದಾರೆ. ಅಲ್ಲಿಯ ಪರಿಸ್ಥಿತಿ ಭಯಂಕರವಾಗಿದೆ. ಆ ಒಂದು ತುಲಸಿ ಕಿಗೆ ಕೂಡಲೇ ನಾನು ಒಂದು ರಿಗ್‌ನ್ನು ಕಳುಹಿಸಿಕೊಟ್ಟಿದ್ದೇನೆ. ಅದು ಸಾಲುವುದಿಲ್ಲ ಎಂದು ಗೊತ್ತಾಗಿದೆ ಈ ವಿಚಾರದಲ್ಲಿ ಇನ್ನು 15 ದಿನಗಳಲ್ಲಿ ಪೂರ್ಣ ಪ್ರಮಾಣದ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೇನೆಂದು ಈ ಸಂದರ್ಭದಲ್ಲಿ ಅಶ್ವಾಸನೆ ನೀಡುತ್ತೇನೆ. ಇನ್ನು ತೆಂಗಿನ ತೋಟಗಳನ್ನು ರಕ್ಷಣೆ ಮಾಡಬೇಕೆಂದು ಮಾನ್ಯ ಸದಸ್ಯರು ಕೇಳಿಕೊಂಡಿದ್ದಾರೆ ನಮ್ಮ ಗ್ರಾಮಾ ಪಂಚಾಯತ್ ಕಾರ್ಯಕ್ರಮಗಳ ಯೋಜನೆಯನ್ವಯ ಈ ಕಾರ್ಯಕ್ರಮಗಳನ್ನು ಶಾಸಕರು ಸ್ಥಳೀಯ ಅಧಿಕಾರಿಗಳು ಕುಳಿತು ಒಂದು ಯೋಜನೆ ಮಾಡಿ ಕಳುಹಿಸಿದರೆ ಸರ್ಕಾರ ತೀವ್ರವಾದ ಕ್ರಮ ತೆಗೆದುಕೊಳ್ಳುತ್ತದೆ.

(iv) ಸೋಮನಾರ ಪೇಟೆಯ ಪಶುವೈದ್ಯಾಧಿಕಾರಿಯಿಂದ ಹಣ ದುರುಪಯೋಗ

ಶ್ರೀ ಎಂ. ಎಂ. ನಾನಯ್ಯ.—ಸನ್ಮಾನ್ಯ ಅಧ್ಯಕ್ಷರೇ, ಸೋಮನಾರ ಪೇಟೆ ತಾಲ್ಲೂಕಿನಲ್ಲಿ ಪಶುವೈದ್ಯ ಶಾಲೆಯ ಅಧಿಕಾರಿಗಳಾದ ಶ್ರೀ ಶ್ರೀಕಂಠಯ್ಯ ಎಂಬವರು ಸರ್ಕಾರದ ಹಣ ದುರುಪಯೋಗ ಪಡಿಸಿದ್ದಾರೆ ಸಂಘಟನಾ ಸಮಿತಿಯ ಹೋರಾಟ ನಡೆಸಿದರು ಮತ್ತು ಅನೇಕ ಪತ್ರಗಳನ್ನು ಮೇಲಿನ ಅಧಿಕಾರಿಗಳಿಗೆ ಕಳುಹಿಸಿದರು ಪರಿಹಾರ ಸಿಗದೆ ಕಾರಣ ಉಪನಾಸ ಸತ್ಯಾಗ್ರಹ ಮಾಡುತ್ತಿದ್ದಾರೆಂದು ಫೆಬ್ರವರಿ 16ನೇ ತಾರೀಖಿನ ಮೇಲೆ 28 ಮೈಲಿ ದೂರ ಕಾಲ್ಕುಡಿಗೆಯಲ್ಲೇ ಹೋಗಿ ಮಡಿಕೇರಿಯ ಜಿಲ್ಲಾಧಿಕಾರಿಯವರಿಗೆ ಮನೋ ಕೊಟ್ಟು, ಸಿಬ್ಬಿ ತಪ್ಪಿಗೆ ಒಪ್ಪಿಸಬೇಕೆಂದು ಕೇಳಿದ್ದಾರೆ; ಅಲ್ಲದೆ ಈ ಬಗ್ಗೆ ಸಾರ್ವಜನಿಕರ ಗಮನ ಸಹ ಸೆಳೆದಿದ್ದಾರೆ. ನಾನು ಸದನದ ಮೂಲಕ ಸರ್ಕಾರ ತೀವ್ರ ಕ್ರಮ ಕೈಗೊಂಡು ಸತ್ಯವನ್ನು ಹೊರಕ್ಕೆ ತೆಗೆಯಬೇಕೆಂದು ಪ್ರಾರ್ಥಿಸುತ್ತೇನೆ.

ಅಧ್ಯಕ್ಷರು.—ಸಾರ್ವಜನಿಕ ವಿಷಯಗಳಿಗೆ ಸಂಬಂಧಪಟ್ಟಂತೆ ಮಾತ್ರ ನಿಯಮ 334ರಲ್ಲಿ ಪ್ರಸ್ತಾಪಿಸಬಹುದು. ವ್ಯಕ್ತಿಗೆ ಸಂಬಂಧಪಟ್ಟ ವಿಷಯವನ್ನು ಇಲ್ಲಿ ಪ್ರಸ್ತಾಪಿಸಬಾರದು. ಇದು ಈ ಸದನದ ಸಂಪ್ರದಾಯವಲ್ಲ. ಆದರೆ ಈ ಸಾರಿ ಮಾತ್ರ ಈ ವಿಚಾರವನ್ನು ಪ್ರಸ್ತಾಪ ಮಾಡಲು ತನಗೆ ಅವಕಾಶ ನೀಡಿದ್ದೇನೆ. ಮತ್ತೊಂದು ಸಾರಿ ಈ ರೀತಿ ಮಾಡಬಾರದು.

ಶ್ರೀ ರಮೇಶ ಜಿ.ಜಿ.—ಮಾನ್ಯ ಸಭಾಧ್ಯಕ್ಷರೇ, ಶಾಸಕರಾದ ಹಾಗೂ ನನ್ನ ಸ್ನೇಹಿತರಾದ ಶ್ರೀ ಎಂ. ಎಂ. ನಾನಯ್ಯನವರು ಈ ವಿಚಾರದಲ್ಲಿ ಸರ್ಕಾರದ ಗಮನವನ್ನು ಸೆಳೆದಿದ್ದಾರೆ ಈ ರಿಪೋರ್ಟನ್ನು